

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAT-TMIEN LEĠSLATURA - LAQGĦA NUMRU 65

Il-Ħamsa u sittin seduta tat-tmien leġislatura tal-Kunsill Lokali Tas-Sliema nżammet l-Erbgħa 15 ta' Frar 2017 fis-6.12pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Anthony Chircop	Sindku
Kris Busietta	Viċi Sindku
Marianne Aquilina	Kunsillier
Michael Briguglio	Kunsillier
Lisa Cassar Shaw	Kunsillier
Nanette Castaldi Paris	Kunsillier
David Muscat	Kunsillier
Vivianne Galea Pace	Kunsillier
John Pillow	Kunsillier
Pierre Portelli	Kunsillier
Paul Radmilli	Kunsillier

ASSENTI B'APPOLOGIJA

(Skont Ordni Permanenti 14A (3))

UFFIĊĠJALI PREŻENTI

Matthew Dimech	Segretarju Eżekuttiv
Stefania Friggieri	Principal

Is-Seduta bdiet b'din l-Agenda:

- 65.1 Qari tal-ittri ta' apologiji ;
- 65.2 Kunsiderazzjoni u Approvazzjoni tal-Minuti ;
- 65.3 Komunikazzjoni mis-Sindku ;
- 65.4 Twegibiet għall-mistoqsijiet tal-Kunsilliera ;
- 65.5 Rapport ;
- 65.6 Servizz tat-Trasport tad-Day Centre;
- 65.7 Approvazzjoni finali tal-Budget 2017 ;
- 65.8 Approvazzjoni tal-Estimi Finanzjarji tas-sena 2016 ;
- 65.9 Kunsiderazzjoni u Approvazzjoni tar-Rapporti tal-laqgħat ta' Kumitati u/jew Sotto Kumitati ;
- 65.10 Kunsiderazzjoni u Approvazzjoni tal-iskeda ta' pagamenti ;
- 65.11 Mozzjonijiet ; u
- 65.12 Tmiem tal-laqgħa u data tas-seduta li jmiss

65.1 QARI TAL-ITTRI TA' APOLOGIJI

65.1 Ma kien hemm ebda ittra.

65.2 KUNSIDERAZZJONI U APPROVAZZJONI TAL-MINUTI

65.2.1 Is-Sindku ressaq il-minuti għall-approvazzjoni.

65.2.2 Permezz ta' *e-mail*, minhabba li kien se jattendi aktar tard, il-Kunsillier P. Radmilli talab li ssir korrezjoni dwar 63.3.1 u 63.6.5 u zdieđu dawn il-punti kif ġejjin:

65.2.3 64.2.4 Il-Kunsillier P. Radmilli ressaq korrezzjoni f'punt 63.3.1 li trid tizded il-frazi 'li x-xogħol dwar is-siġar fi Triq Dingli jrid isir mis-*surveyor* u l-Kunsilliera inkarigati min dan il-proġett iridu jiltaqgħu mas-*surveyor* qabel ma jsir ix-xogħol mis-*surveyor*. Il-Kunsill qabel.

65.2.4 Il-Kunsillier P. Radmilli irrefera għal punt 63.6.5 u qal li l-Kunsill kien iddecieda li jinħareġ tender għas-servizzi ta' *planner*.

65.2.5 Punt 64.2.4 fejn saret l-approvazzjoni tal-minuti ġie kkoreġut għal punt 64.2.6.

Il-Kunsillier J. Pillow daħal għas-seduta fis-18.19

65.2.6 F'punt 64.4.10 is-sugġett irid jinqara 'Proġett *carpark* tal-Kunsill'

65.2.7 Is-Sindku propona l-approvazzjoni tal-minuti hekk kif emendati. Il- *Approvazzjoni tal-minuti*
Viċi-Sindku ssekonda. Kien hemm qbil unanimu fost il-Kunsilliera *64_24/01/2017*

prezenti.

65.3 KOMMUNIKAZZJONI MIS-SINDKU

- 65.3.1 Is-Sindku irrefera għall-punt 63.3.1 dwar thawwil ta' siġar fi Triq Dingli. Is-Sindku informa li ser ssir laqgħa mas-*surveyor* il-ġimgħa d-dieħla. *Siġar – Triq Dingli*
- 65.3.2 Is-Sindku irrefera għall-punt 64.3.2 dwar l-*outdoor gym* u informa li għad m'għadniex data għall-ftuħ ufficcjali. Il-Kunsilliera M. Aquilina fakkret dwar il-ftuħ għall-Berġa u l-istess għad m'hemmx data. *Outdoor gym/Berġa*
- 65.3.3 Dwar punt 64.3.3 dwar it-tender tad-dawl tat-toroq, is-Sindku informa li ltaqa mal-Kunsilli konċernati, Swieqi, San Giljan u San Gwann. Is-Segretarju Ezekuttiv qal li l-Kunsilli ser jieħdu parir ta' avukat sabiex jidhlu fi shab għal-ħruġ ta' dan it-tender. Il-Kunsill irid jimxi mal-proċeduri tad-dipartiment tal-kuntratti mbgħad jista jibda jfassal it-tender. Il-Kunsilli konċernati jridu jiffirmaw *cooperation agreement* biex jinħareġ tender konġunt. Kien hemm qbil dwar dan. *Tender tad-dawl*
- 65.3.4 Dwar punt 64.3.4 dwar il-kiri ta' garaxx għal *store*, is-Segretarju Ezekuttiv informa li l-avukat tal-Kunsill qiegħed jiffinalizza l-kuntratt qabel ma jiġi ffirmat. Is-SE informa li dan se jkun għal sentejn u eventwalment jirrifondi l-flus tal-bieb tal-garaxx li jkun inxtara mill-Kunsill. Jew inkella, isir għal erbgħa snin għall-istess rata, u b'hekk jiġi *expensed out* il-bieb tal-garaxx. Il-Viċi Sindku issuġġerixxa jekk jistax ikun għal sentejn u jiġġedded għal sentejn oħra bl-istess rata. Kien hemm qbil dwar dan u l-Kunsill għandu jiċċekkja mas-sid u f'kaz ta' qbil isir il-kuntratt. *Kiri ta' garaxx*
- 65.3.5 Dwar punt 64.3.5 dwar ir-rampa ta' fejn il-kazin ta' San Girgor, is-SE informa li kiteb lis-CPRD u qegħdin jaraw jekk il-perit tagħhom immurx *on site* sabiex jgħamel *inspection* dwar jekk ir-rampa hix konformi mal-*guidelines*. *Rampa – San Girgor*

Is-Sindku informa dwar l-ilmenti li l-Kunsill irċieva mir-residenti dwar il-Club li kien miftuħ bla permess. Il-kumitat tal-Kunsill fil-qasam tal-applikazzjonijiet tal-izvilupp bgħat e-mail lill-PA rigward numru ta' irregolarijiet u ma ntlaqtiex b'mod tajjeb mir-rapprezentanti tas-Socjeta San Girgor. Is-Sindku propona li l-Kunsill għandu jiltaqa mal-kumitat ta' San Girgor fejn jiġu diskussi dawn il-materji.

Kien hemm qbil dwar dan fost il-Kunsilliera prezenti. Is-SE għandu jibgħat ittra ufficċjali lil-kumitat tas-Socjeta San Girgor sabiex issir din il-laqgħa mal-Kunsill kollhu.

- 65.3.6 Fir-rigward ta' postijiet abbandunati is-SE informa li fi Triq il-Ħnejja inbena ħajt u issa tneħħa u qegħdin jipparkjaw zewġ muturi. Il-Kunsilliera M. Aquilina infurmat li kull meta jkun hemm *bulky* dejjem jintefgħu f'dan il-post. Il-kunsilliera M. Aquilina qalet ukoll li fi Triq San'Enriku ma' Camenzuli fejn il-Kunsill kien għalaq xorta għad hemm ġrieden u l-ħmieġ li kien hemm qabel ma tneħħiex. Is-SE qal li l-Kunsill irraporta lill-Pulizija, lis-Sanita kif ukoll lil PA biex jagħmlu kuntatt mas-sid. Il-Kunsilliera L. Cassar Shaw saqsiet jstax jitnaddaf. Kien hemm qbil li l-Kunsill jittlob lis-CSD biex jitnaddaf u jerġa jingħalaq mill-ewwel.

Postijiet abbandunati

Daħal il-Kunsillier M. Briguglio fis-18.36

- 65.3.7 Dwar l-iskema 'Irrestawra Darek' is-Sindku informa li l-Kunsill għandu fitt aktar informazzjoni. L-iskema taqa taħt postijiet li huma fl-*Urban Conservation Area* (UCA). Il-pensjonanti, romol u persuni b'dizabilita jstgħu jgħaddu l-applikazzjoni lill-Kunsill, il-Kunsill jiċċekkja li jaqgħu taħt din l-iskema, jagħmel timbru u jibgħat l-applikazzjoni lil PA. Il-perit xorta irid jitħallas mill-applikant u f'kaz li l-applikazzjoni tkun aċċettata, l-ispiza tal-perit flimkien ma spejjez l-oħra jiġu rifonduti mil-PA.

Skema - Irrestawra Darek

- 65.3.8 Is-Sindku informa li x-xogħol għall-manutenzjoni ġie ordnat.

Manutenzjoni tat-taraġ – Fond Ghadir

- 65.3.9 Is-Sindku informa dwar il-permessi li jingħataw mill-PA ta' imwejjed u siġġijiet, il-Kunsill talab għall-laqgħa mal-MP Deborah Schembri dwar problemi ta' parkeġġ u perikli li qegħdin joħolqu dawn il-permessi. L-onorevoli wieġbet u infurmat li se tkun qegħda tikkordina laqgħa ma' min fassal il-*policy* u se tistieden lill-Kunsill biex ikun prezenti.

Permessi ta' imwejjed u siġġijiet li qegħdin jingħataw mil-PA

- 65.3.10 Is-Sindku informa li l-bankijiet se jitressqu din il-ġimgħa minħabba l-*bicycle stands*. Is-Sindku fakkar ukoll li għalkemm se jkun hemm l-*istand* mhux permessibbli li jsuqu fuq il-*promenade*.

Bicycle stands

- 65.3.11 Dwar il-kampanja 'Tas-Sliema Bla Skart' is-Sindku qal li l-Kunsill irid jara kif se tiġi organizzata u fakkar li kemm jista jkun, ikun

Kampanja 'Tas-Sliema Bla Skart'

involut kulhadd. Is-Sindku qal ukoll li qiegħed jerga jkollu diversi ilmenti dwar il-ħmieg tal-ħamiem u jekk il-Kunsill irid ikompli bil-proċess li kien beda jeħtiegħ li jkun hemm aktar presenja tal-Kunsilliera. Is-SE informa li l-Kunsill se jkun qiegħed jiltaqa mar-rapprezentanti tal-ħwienet ta' Triq Bisazza li se jsir *cooperation agreement* dwar il-manutenzjoni tat-triq. Is-SE qal issuġġerixxa li tista tiġi diskussa wkoll il-problema tal-ħamiem għaliex qegħdin iħammgu l-faċċati ta' dik l-istess triq.

- 65.3.12 Dwar il-proposta biex jinġiebu fondi għall-vettura għida tal-Kunsill li taħdem bl-elettriku, is-SE irrefera għall-iskema tal-Gvern u qal jista jingħata *rebate* ta' Ewro 8000 fuq it-taxxa. Is-SE għibed l-attenzjoni li l-vettura tiġi tiswa madwar Ewro 25,000. Is-SE qal li l-Kunsill irid jara l-prijoritajiet għaliex l-ammont huwa sostanzjali. Għe nnotat ukoll li diġa f'Tas-Sliema hija problema biex jipparkjaw il-vann biex ikun jista jsir ix-xogħol meħtiegħ, u jekk il-vann jinxtara ikbar il-problema tizdied. Il-Kunsill għandu jara dwar dan u tittieħed deċizjoni darb'oħra. Il-Kunsillier J. Pillow irrimarka li meta jkun se jsir xi xogħol tal-Kunsill jitpoġġew sinjali ta' 'No Parking' minn ġurnata qabel, biex ix-xogħol isir aħjar mingħajr il-vetturi. *Vettura għida tal-Kunsill*
- 65.3.13 Dwar *l-ash trays* li l-kumpanija ta' *Yellow Pages* se jkunu qegħdin jipprovdut fi Pjazza Sant'Anna u Triq Bisazza, għew immarkarti *l-points* u se jitwaħħlu. *Ash trays*
- 65.3.14 Il-Kunsill informa li l-laqqgħa ma SOS Malta saret. Il-Kunsill għe infurmat li din hija skema u se tiġi organizzata b'mod volontarju minn SOS. Se jkunu qegħdin jinxtrow *mobility wheelchairs* u li jkunu jistgħu jintuzaw minn residenti Slimizi. Dawn se jkunu qegħdin jinzammu l-Capua u se jkun qiegħed jiġi organizzat trasport f'Tas-Sliema stess. Dan huwa proġett pilota li se jibda f'Tas-Sliema u kollox se jkun organizzat minn SOS Malta. Se jkunu qegħdin jinvolvu negozjanti li lesti li jgħinu f'dan il-proġett. Is-SE informa li t-Transport Malta qegħda toffri skema li se ssir permezz ta' kompetizzjoni li se tkun miftuħa f'April 2017. Il-Kunsill qabel li għandu jippartecipa u jinkludi dan il-proġett bħala li l-Kunsill jaqbel li jkun hemm aktar mobilita' għall-anzjani f'Tas-Sliema. *SOS Malta*

Daħal il-Kunsillier D. Muscat fis-19.02

65.4 TWEGIBIET GHALL-MISTOQSIJET TAL-KUNSILLIERI

- 65.4.1 Ma kienx hemm aktar tweġibiet.

65.5 RAPPORTI

65.5.1 Kien hemm qbil li jġu diskussi rapporti aktar tard.

65.6 SERVIZZ TAT-TRASPORT TAD-DAY CENTRE

65.6.1 Il-Kunsill ġie infurmat li dan iċ-centru qiegħed jiġi frekwentat minn cittadini mhux min Tas-Sliema. Il-Kunsilliera M. Aquilina qalet li qegħdin jonqsu r-residenti li jmorru id-*Day Centre* u li hemm bzonn li jsiru xi attivitajiet biex jiġu attirati aktar residenti Slimizi. Problema oħra hija t-trasport, li mhux kulhadd ikun jista jasal għad-*Day Centre*. Il-Kunsillier M. Briguglio issuġġerixxa li l-Kunsill jista jagħmel uzu ta' *social media* biex isiru jafu aktar b'dan ic-Centru, issuġġerixxa wkoll li jistgħu jsiru xi *talks*. Il-Kunsillier J.Pillow qal jistgħux isiru minnu minn NGO'S.

65.6.1 Il-Kunsilliera V. Galea Pace qalet li hemm bzonn li l-Kunsill jgħin kemm jista, għalkemm taħseb li l-Gvern Centrali għandu jhallas għat-trasport. Is-Sindku issuġġerixxa li sakemm tiġi approvata min-naħa tal-Gvern, il-Kunsill iħallas għal dan is-servizz għaliex jippreferi ma tintilifx sena oħra.

L-Kunsilliera P. Portelli u l-Viċi Sindku ġew skuzati mis-seduta fis-19.09

65.6.2 Is-Sindku kompli jgħid li t-trasport kellu jitwaqqaf mid-Dipartiment tal-Anzjani għaliex ir-rati bdew jogħlew u ma setgħux ikompli bis-servizz. Is-SE issuġġerixxa li l-Kunsill jitlob rifuzzjoni tal-ispejjes lid-Dipartiment. Kien hemm qbil dwar dan. Sadanittant il-Kunsill ser iħallas għas-servizz tat-trasport għad-*Day Centre* bl-istima li ġiet prezentata ta' madwar Ewro 4500 fis-sena.

65.5 RAPPORTI

65.5.1 Is-Sindku informa li l-kumitat tat-traffiku għamel zmien ma ltaqax għaliex ma kienx qiegħed ikun hemm rappreżentazzjoni mill-awtoritajiet.

Kumitat tat-traffiku

Dañlu lura l-Kunsillier P. Portelli u l-Viċi Sindku K. Busietta fis-19.14

65.5.2 Is-Sindku qal li l-kumitat se jerġa jibda jiltaqa u r-rappreżentant mit-TM se jkun is-Sur D. Vella.

65.5.3 Il-Vici Sindku fakkar li xhur ilu l-Kunsill kien approva li jsiru *zebra crossings*. Is-SE informa li uffiċjalment il-Kunsill għadu ma rċevix li huma approvati. Il-Kunsill għandu jerga jikteb lit TM u jfakkar fuq diversi talbiet oħra li għadhom ma għewx approvati.

Zebra Crossings

65.5.4 Is-Sindku tkellem dwar il-proposta mir-residenti li kien hemm għall-aċċessibilità permezz ta' taraġ fi Triq Parisio. Il-Kunsill wera x-xewqa tar-residenti li jkun hemm aċċessibiltà. PA riedu jiltaqgħu għall-alternattivi aħjar li jkun hemm *flow* għall-ilma u aċċessibiltà. Is-Sindku qal li jixtieq li l-Kunsill ikun involut meta joħorġu l-pjanti, Il-Kunsillier M. Briguglio qal li l-Kunsill irid ikun *registered objector* biex jirċievi l-informazzjoni. Is-SE bghat korrispondenza dak il-ħin stess lil PA biex il-Kunsill ikun mar-*registered objectors*.

65.5.4 Is-Sindku informa li l-Kunsill għe avviċinat minn artisti li se jkunu qegħdin jaħdmu fuq proġett. Dawn ikunu jridu jesponu l-arti tagħhom għand familji li joffru li jilqgħu dawn l-artisti, fejn dawn jistiednu grupp ta' nies biex jaraw l-arti u tibda tinħoloq kultura. Il-Kunsill jaqbel mal-inizjattiva u lest li jagħmel promozzjoni fuq *facebook* izda ma jkunx involut fil-proġett.

Arti fi djar

Daħal il-Kunsillier P. Radmilli fis-19.24

Is-seduta għet sospiza fis-19.27 biex l-accountant tal-Kunsill jagħti prezentazzjoni tal-Estimi Finanzjarji 2016 u Budget 2017

65.7 APPROVAZZJONI FINALI TAL-BUDGET 2017

65.7.1 Il-Kunsillier P. Radmilli qal li qabel ma jiġi approvat il-*budget* qal li kien ikun aħjar li kieku iltaqa l-Kumitat tal-Finanzi. Is-SE qal li għandu jikkordina laqgħa u jekk jerga ma jkunx hemm kworum bħal l-aħħar darba ikun irid isir f'data oħra. Sar sugġeriment li l-kumitat jiltaqa qabel kull *quarterly report*. Kien hemm qbil dwar dan. Is-SE informa li għalkemm *budget* jiġi approvat xorta waħda ikun jista jiġi emendat.

65.7.2 Il-Kunsillier P. Radmilli fakkar li kien hemm deċizjoni fit-tindif tat-toroq li fil-perjodu tas-sajf il-knis isir aktar ta' spiss f'uħud mit-toroq. Is-SE informa li se jkun hemm il-proċess tat-tender minħabba li se jiskadi u la darba jkollna l-offerti l-Kunsill ikun jista jagħmel *update* tal-iskeda. Is-SE għandu jibgħat l-iskeda kif inhi bħalissa lill-Kunsilliera prezenti u l-kumitat jiltaqa bi proposti. Wara li jsir qbil

għal skeda ġdida mil-kumitat tissejjaħ laqgħa tal-Kunsill u eventwalment jinħareġ it-tender.

Il-Kunsilliera L. Cassar Shaw giet skuzata fit-20.20 u daħlet lura fit-20.24

Il-Viċi Sindku ġie skuzat mis-seduta fit-20.23 u daħal lura fit-20.26

- 65.7.3 Il-Kunsillier D. Muscat talab li l-Kunsill jiċċekkja dwar skema fuq *resurfacing* li informa dwara l-Onor. Stefan Bontempo. Il-Kunsillier P. Radmilli qal li l-Kunsill irid jagħmel eżerċizzju għat-toroq li hemm bzonn li jsiru.
- 65.7.4 Is-Sindku propona l-approvazzjoni tal *budget*. Il-kunsillier M. Briguglio issekonda. Kien hemm qbil fost il-Kunsilliera prezenti.

65.8 APPROVAZZJONI TAL-ESTIMI FINANZJARJI TAS-SENA 2016

- 65.8.1 Waqt il-prezentazzjoni tal-*accountant* ġew innotati xi punti:
- 65.8.2 Il-Kunsill ġie infurmat li għad hemm kaz li l-Korporazzjoni għas-Servizzi tal-Ilma għadhom għad irdu jagħtu flus lill-Kunsill.
- 65.8.3 Il-Kunsill irnexxielu jrazzan xi spejjeż u zied mid-dħul ukoll, kif ukoll kien hemm zieda fl-allokkazzjoni.
- 65.8.4 Il-Kunsill ġie infurmat li l-Kumpanija Polidano Bros Ltd kittbet lill-Kunsill Lokali sabiex iħallas hłasijiet pendenti ma din il-kumpanija. IS-SE informa li l-Kunsill wieġeb lill-istess kumpanija tħallas il-pendenzi tagħha mal-Kunsill Lokali, peress li dawn huma dovuti.
- 65.8.5 Saret korrezzjoni fl-estimi li d-dħul mill-attività SAF 2016 kien ta' Ewro 11, 000 u mhux Ewro 15000, wara deċizzjoni mid-DLG skont kif ġie spjegat f'seduti preċedenti.
- 65.8.6 Ġie deċiż li l-Kunsill jieħu parir legali, dwar iċ-ċertifikazzjonijiet li għadhom ma ġewx ċertifiikati mil-perit D. Vassallo tal-kuntrattur li ilu jstenna snin biex jifħallas madwar 17,000 ewro.
- 65.8.7 Is-Sindku propona l-approvazzjoni tal-Estimi Finanzjarji 2016. Il-kunsillier M. Briguglio issekonda. Kien hemm qbil fost il-Kunsilliera prezenti.

Kien hemm interuzzjoni tal-laqgħa minn rapprezentanti tas-Socjeta' San Girgor fit-20.29.

Il-laqgħa giet sospiza. Hin: 20.31

Il-laqgħa kompliet. Hin: 21.15

65.9 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI.

65.9.1 Membri tas-Socjeta San Girgor, waqt l-interruzzjoni tal-laqgħa li ħolqu huma stess bl-għaġir tagħhom, tkellmu dwar raprezentazzjoni li l-Kunsill għamel mal-Awtorita tal-Ipjanar b'mod ingust. Il-Kunsillier P. Radmilli qal li l-kwistjoni kienet li infetaħ *Club* bla permess tal-PA. Il-Kunsilliera P. Radmilli u M. Briguglio qalu li huma mhumiex kontra l-kazin għax appoġġ dejjem ingħata għall-kazin. Uħud mill-Kunsilliera qalu li ma jafu b'xejn dwar din ir-raprezentazzjoni li l-Kunsill għamel mal-PA. Il-Kunsillier P. Radmilli qal li l-Bord hu magħmul mit-tlett partiti u l-Bord kien ikkopjat fl-email li ntbgħatet lill-PA.

Is-Sindku informa lill-Kunsilliera li sa llum stess qabel is-seduta, saret stedina lis-Socjeta San Girgor biex din il-kwistjoni tigi diskussa madwar mejda, u mhux b'dan il-mod li ma kien xejn ċivili.

Il-Kunsill qabel li din l-istedina tintbghat b'mod formali mis-Segretarju Ezekuttiv lis-Socjeta San Girgor.

Il-Kunsilliera L. Cassar Shaw giet skuzata li titlaq mis-seduta fid-21.15

Il-Kunsillier J. Pillow gie skuzat li jitlaq mis-seduta fid-21.16

65.9.2 Is-Sindku irrefera għar-rapport ta' evalwazzjoni tat-tender ta' tabelli u sinjali. Is-Sindku qal li wara li l-kumpanija SignMark Ltd ġew skwalifikati għaliex ma kienux *administrately u technically compliant* il-kumitat qiegħed jirrakomanda biex jintgħazel Koptasin peress li dawn offrew l-irhas rati fit-tabelli u s-sinjali l-aktar uzati mill-Kunsill ta' Tas-Sliema. Il-Kunsill qabel. *Tender – Tabelli u Sinjali*

65.9.3 Dwar it-tender tal-*accountant*, is-Segretarju Ezekuttiv qal li għadu qed jistenna kjarifika mid-Dipartiment tal-Kuntratti. Eventwalment, *Tender - Accountant*

il-Kunsill jiġi mgħarraf bir-risposta.

- 65.9.4 Il-Kunsillier P. Portelli informa li l-attività SAF tista ma ssirx din is-sena, għaliex il-Kunsill għadu ma jafx jekk hux se tinħareġ l-iskema għall-fondi għall-attivitajiet kulturali u b'hekk il-*festival* ma jistax jiġi pplanat għaliex is-somma li l-Kunsill normalment jingħata mid-DLG permezz ta' din l-iskema kienet bejn Ewro 11,000 u Ewro 15,000 li hija somma sostanzjali għan-nefqa li tiswa din l-attività lill-Kunsill. Il-Kunsill għandu aktar prijoritajiet u ma jaffordjax iħallas l-ispejjeż kollha. SAF 2017
- 65.9.5 Il-Kunsilliera V. Galea Pace fakkret dwar it-tabelli li l-Kunsill kien diġa ddiskuta biex jitwaħħlu f'diversi postijiet f'Tas-Sliema biex tiġi mfakkra kif kienet qabel. Kien hemm qbil li l-Kunsill jibda billi jwaħħal erba. Dawn jiswew madwar Ewro 300 kull waħda. *Tabelli – Tas-Sliema antika*
- 65.9.6 Il-Kunsill ġie mfakkar li kienet tressqet proposta dwar tip ta' spray għall-ħmieġ tal-klieb, li għandu jintuza mis-sid il-kelb biex ma jiħammgux it-toroq. Il-Kunsillier D. Muscat issuġġerixxa li tiġi diskussa fil-kumitat għall-kampanja 'Tas-Sliema Bla Skart' u naraw kif din l-idea tista tiġi implimentata. *Kampana – Tas Sliema Bla Skart*
- 65.9.7 Il-Kunsillier P. Portelli tkellem dwar in-nuqqas ta' koordinazzjoni li qiegħed ikun hemm f'xi toroq minħabba l-makkinarji u għeluq tat-toroq. Irrefera għal kaz partikolari meta kien hemm permess li min-naħa tal-Kunsill ingħata bi presenza ta' gwardjan lokali, il-gwardjan wasal nofs siegħa tard u l-kuntrattur beda jaħdem xorta u kien hemm kongestjoni sħiħa ta' traffiku. Il-Kunsillier P. Radmilli saqsa jekk il-gwardjani tar-rotta jistax ikollhom lista ta' permessi li jinħarġu mill-Kunsill biex jagħmlu sorvelljanza fit-toroq. Is-Segretarju Ezekuttiv spjega li din diġa tingħata lill-gwardjani kuljum mill-uffiċċju. Is-Sindku fakkra li diġa kien sar qbil li l-lista ta' permessi fejn it-triq se tkun magħluqa tibda tittella fuq *facebook*. Kien hemm qbil li ssir b'mod regolari. Is-Segretarju Ezekuttiv spjega wkoll id-diffikultajiet li l-uffiċċju qiegħed ikollu meta jiġi biex jikkordina uħud mill-permessi fejn ikun hemm bzonn ta' presenza ta' gwardjan lokali minħabba n-nuqqas li hemm u min-naħa l-oħra ma tistax izzomm li tagħti permessi għaliex ma jkunx hemm bizzejjed gwardjani. Il-Kunsill qabel li għandu jikteb lis-Sur Ray Zammit tal-LESA fejn ninfurmawh b'din is-sitwazzjoni li issa ila għaddejja għat tul ta' zmien. Il-Kunsillier P. Radmilli issuġġerixxa li meta jkollna ilmenti mir-residenti nipprezentaw din l-ittra. *Nuqqas ta' presenza ta' gwardjani lokali taffettwa l-koordinazzjoni fit-toroq*

65.9.8 Il-Kunsilliera V. Galea Pace fakkret fuq il-qbil li jkun hemm tiffkura f'għieħ Tony Nichol. LI-Kunsilliera V. Galea Pace għandha tikkordina u tinforma lill-Kunsill dak li jkun se jsir.

Tony Nichol

65.10 KUNSIDERAZZJONI U APPROVAZZJONI TAL-ISKEDA TAL-PAGAMENTI

65.10.1 Il-Kunsillier P. Portelli ippropona l-approvazzjoni tal-pagamenti. Il-Kunsillier P. Radmilli issekonda. Kien hemm qbil unanimu għall-approvazzjoni.

65.11 MOZZJONIJIET

65.11.1 Ma kien hemm l-ebda mozzjoni.

65.12 TMIEM TAL-LAQGHA U DATA TAS-SEDUTA LI JMISS

65.12.1 Is-seduta intemmet fit-21.45. Seduta oħra għet imsejħha għal nhar l-Erbgħa 22 ta' Marzu 2017 fis-6pm

Minuti approvati lillum 22 ta' Marzu 2017

(IFFIRMATA)

(IFFIRMATA)

Anthony Chircop
Sindku

Matthew Dimech
Segretarju Eżekuttiv